

अज्ञात वाहन ने बाइक सवार तीन युवकों को मारी टक्कर, एक की मौत, दो घायल

शादी समारोह से लौट रहे तीनों, राजमार्ग 43 पर हादसा

अनूपपुर, देशबन्धु। जिले के रामनगर थाना क्षेत्र में राष्ट्रीय राजमार्ग 43 पर शनिवार को आमाडांड मार्ग पर अज्ञात वाहन की टक्कर से 25 वर्षीय युवक की मृत्यु हो गई। घटना में बाइक सवार दो अन्य युवक घायल हो गए।



स्थानीय लोगों की सूचना पर 100 डायल और रामनगर पुलिस मौके पर पहुंची। घायलों को प्राथमिक स्वास्थ्य केंद्र बिजुरी ले जाया गया, जहां उनका उपचार जारी है। पुलिस ने मृतक के शव का पंचनामा कर पोस्टमॉर्टम के बाद परिजनों को सौंप दिया है और मर्ग कायम कर जांच शुरू कर दी है।

थाना प्रभारी सुमित कौशिक ने बताया कि मृतक की पहचान ग्राम फुलकोना निवासी महावीर चौधरी के 25 वर्षीय पुत्र दीपक चौधरी

के रूप में हुई है। घायलों में रिकू चौधरी और एक अन्य युवक शामिल हैं। दीपक चौधरी अपने पिता महावीर चौधरी और कुछ दोस्तों के साथ छत्तीसगढ़ के ग्राम चल्चली में एक शादी समारोह में शामिल होने गए थे।

समारोह के बाद दीपक और उनके दो साथी बाइक से अपने गांव फुलकोना लौट रहे थे, जबकि उनके पिता उनके साथ नहीं लौटे। आमाडांड मार्ग पर पहुंचते ही उनकी बाइक को किसी

अज्ञात वाहन ने टक्कर मार दी। टक्कर इतनी भीषण थी कि तीनों बाइक सवार गिर गए। बाइक चला रहे दीपक चौधरी को गंभीर चोटें आईं और उनकी मौत पर ही मौत हो गई। हादसे के बाद अन्य दोनों घायल युवक बिना किसी को बताए अपने घर चले गए थे। पुलिस को आशंका है कि युवक शराब के नशे में हो सकते थे। पुलिस दोनों घायल युवकों से पूछताछ कर रही है और मामले की विस्तृत जांच जारी है।

नाबालिग अपहृता किशोरी को वेंकटनगर पुलिस ने केरल से किया दस्तयाब

अनूपपुर, देशबन्धु। थाना वेंकटनगर पुलिस ने 17 वर्षीय अपहृता नाबालिग किशोरी को केरल के इडुक्की जिले से सुरक्षित दस्तयाब कर उसके परिजनों के सुपुर्द कर दिया है। जानकारी के अनुसार 4 जनवरी को ग्राम सिंघोरा निवासी एक व्यक्ति ने अपनी 17 वर्षीय नाबालिग नातनी के अचानक घर से लापता हो जाने की रिपोर्ट थाना जैतहरी अंतर्गत वेंकटनगर में दर्ज कराई थी।

इस पर पुलिस द्वारा धारा 137(2) बीएनएस के तहत मामला पंजीबद्ध किया गया। थाना प्रभारी अमर वर्मा के नेतृत्व में गुमशुदा बालिका की खोज के लिए विशेष अभियान चलाया गया। वेंकटनगर पुलिस टीम ने तकनीकी साक्ष्यों और साइबर सेल की मदद से अपहृता की लोकेशन ट्रेस की। लगातार प्रयासों के बाद पुलिस टीम ने किशोरी को 11 फरवरी को उडुमबनचोला, जिला इडुक्की (केरल) से सुरक्षित दस्तयाब कर लिया और उसे उसके परिजनों के सुपुर्द कर दिया गया।

आंगनवाड़ी कार्यकर्ताओं का बड़ा आंदोलन, 21 सूत्रीय मांगों को लेकर सरकार को अल्टीमेटम

अनूपपुर, देशबन्धु। अनूपपुर जिले में आंगनवाड़ी कार्यकर्ता एवं सहायिका यूनियन (एटक) ने अपनी 21 सूत्रीय मांगों को लेकर केंद्र व राज्य सरकार के खिलाफ बड़ा आंदोलन छेड़ने का ऐलान कर दिया है। यूनियन ने प्रधानमंत्री, केंद्रीय महिला एवं बाल विकास मंत्री, मुख्यमंत्री और कलेक्टर को ज्ञापन सौंपते हुए साफ कर दिया है कि यदि मांगे नहीं मानी गईं तो 12 फरवरी से आंदोलन और तेज किया जाएगा।



12 फरवरी से प्रदेशव्यापी हड़ताल की चेतावनी

अलावा हर पांच वर्ष में पदोन्नति, मिनी आंगनवाड़ी का मुख्य केंद्र में विलय और 40 दिन का वार्षिक अवकाश भी शामिल है। पौषण ट्रेकर ऐप को लेकर यूनियन ने कहा कि नेटवर्क और तकनीकी समस्याओं से काम बाधित हो रहा है। मांग की गई है कि डेटा एंटी के लिए 2,000 अतिरिक्त भत्ता दिया जाए और ऐप को हिंदी में संचालित किया जाए।

यूनियन ने आईसीडीएस के निजीकरण पर रोक, फेस कैप्चर व आधार आधारित प्रणाली में सुधार तथा टेक होम राशन वितरण प्रणाली को पारदर्शी बनाने की मांग

भी रखी है। साथ ही 3 से 6 वर्ष के बच्चों की शिक्षा, पोषण और देखभाल व्यवस्था को मजबूत करने की अपील की गई है। यूनियन पदाधिकारियों ने चेतावनी दी है कि यदि सरकार जल्द सकारात्मक फैसला नहीं लेती तो पूरे प्रदेश में बड़ा आंदोलन किया जाएगा।

इस आंदोलन में अंजली श्रीवास्तव (जिला अध्यक्ष), लीला बांधव (जिला महासचिव), जयंती मार्को (जिला सचिव), उर्मिला पाव (कोषाध्यक्ष), निर्मला केवट, देवमती, आशा साहू, सोम कुमारी, रुखसाना बेगम, रथे बाई, लीला पानका, सुनीता श्रीवास्तव, गीता, सुमित्रा और चंपावती सहित सैकड़ों कार्यकर्ताओं ने सक्रिय भागीदारी निभाई।

सार-समाचार

सीईओ जिला पंचायत ने पंचायत एवं ग्रामीण विकास योजनाओं के कार्यों की समीक्षा कर बैठक में दिए निर्देश

अनूपपुर, देशबन्धु। जिला पंचायत की मुख्य कार्यपालन अधिकारी अर्चना कुमारी ने पंचायत एवं ग्रामीण विकास विभाग के कार्यों की समीक्षा बैठक ली। जिसमें प्रधानमंत्री आवास योजना (ग्रामीण), मनरेगा, राष्ट्रीय ग्रामीण आजीविका मिशन, प्रधानमंत्री जनमन आवास योजना, स्वच्छ भारत मिशन सहित ग्रामीण विकास से जुड़े प्रमुख योजनाओं की प्रगति की विस्तृत समीक्षा की गई। बैठक में अतिरिक्त मुख्य कार्यपालन अधिकारी जिला पंचायत के.के. सोनी, ग्रामीण यांत्रिकी सेवा के कार्यपालन यंत्री अमर साय राम, सभी जनपद पंचायतों के मुख्य कार्यपालन अधिकारी, जिला पंचायत के योजना प्रभारी, सहायक यंत्री एवं उपयंत्री उपस्थित रहे। जिला पंचायत की मुख्य कार्यपालन अधिकारी ने मनरेगा अंतर्गत 'एक बगिया मां के नाम' पौधारोपण कार्यक्रम की समीक्षा करते हुए पूर्ण कार्यों का समुचित डॉक्यूमेंटेशन तैयार करने के निर्देश संबंधित इंजीनियरों को दिए। साथ ही फेंसिंग कार्य पूर्ण करने, पौधारोपण स्थल पर सूचना बोर्ड लगाने तथा गैप फिलिंग हेतु नवीन पौधों के रोपण के निर्देश दिए। उन्होंने सभी संबंधित अधिकारियों को नियमित रूप से क्षेत्र भ्रमण कर कार्यों की मॉनिटरिंग सुनिश्चित करने को कहा तथा शेष कार्यों को शीघ्र पूर्ण करने के निर्देश दिए। 'जल गंगा संवर्धन' अंतर्गत खेत-तालाब निर्माण कार्यों की समीक्षा करते हुए शासन द्वारा निर्धारित मापदंडों के अनुसार शेष कार्यों को शीघ्र पूर्ण करने तथा निर्मित कार्यों की नियमित मॉनिटरिंग करने के निर्देश दिए। उन्होंने जनपद पंचायतवार मनरेगा आधार-ईकेवाईसी कार्यों की प्रगति की समीक्षा कर बॉटम ग्राम पंचायतों में प्रगति लाने सभी जनपद सीईओ को सतत मॉनिटरिंग करने के निर्देश दिए।

उल्लास नवभारत साक्षरता अभियान की तैयारी को लेकर हुई बैठक

नरसिंहपुर, देशबन्धु। उल्लास नवभारत साक्षरता अभियान के अंतर्गत कलेक्टर रजनी सिंह के निर्देशन एवं जिला पंचायत के मुख्य कार्यपालन अधिकारी गजेन्द्र सिंह नाथी के मार्गदर्शन में विकासखंड नरसिंहपुर के जनशिक्षा केंद्र मुगवानी एवं गोरखपुर में एक महत्वपूर्ण बैठक आयोजित की गई। बैठक में आगामी उल्लास नवभारत साक्षरता मूल्यांकन परीक्षा की तैयारियों को लेकर अक्षरसाथी, अक्षरसाथी दीदीयों तथा नोडल अधिकारियों के साथ विस्तृत चर्चा की गई। जिला सह-समन्वयक साक्षरता अखिलेश राजोरिया ने जनगणना 2011 के लक्ष्यों के अनुरूप शत प्रतिशत ऑनलाइन सर्वे पूर्ण करने एवं सामाजिक चेतना केंद्रों के नियमित संचालन पर विशेष जोर दिया। इस अवसर पर जिला शिक्षा एवं प्रशिक्षण संस्थान नरसिंहपुर से व्याख्याता आनंद कुमार शर्मा, प्रहलाद पटेल, विकासखंड सह-समन्वयक विजय कुमार नामदेव, जनशिक्षक, संकुल सह-समन्वयक तथा अक्षरसाथी उपस्थित रहे। बैठक का उद्देश्य साक्षरता अभियान को अधिक प्रभावी बनाना तथा अधिक से अधिक निरक्षर नागरिकों को साक्षरता से जोड़ना रहा।

ग्राम पंचायत चुकान में भ्रष्टाचार का मामला : सीपीजीआरएएमएस तक पहुंची शिकायत

जिला पंचायत सीईओ पर संरक्षण देने का आरोप, सीएम हेल्पलाइन बंद कराने के लिए झूठे आश्वासन का आरोप

अनूपपुर, देशबन्धु। जिला पंचायत की कार्यवाही से असंतुष्ट होकर ग्राम पंचायत चुकान के निवासी मूलचंद गुप्ता ने भारत सरकार की सीपीजीआरएएमएस पोर्टल पर ग्राम पंचायत में हुए कथित भ्रष्टाचार को लेकर औपचारिक शिकायत दर्ज कराई है। इस शिकायत में जिला पंचायत अनूपपुर के सीईओ पर भ्रष्टाचार में लिप्त सचिव को संरक्षण देने जैसे गंभीर आरोप लगाए गए हैं।



ग्राम पंचायत में लाखों के गबन का आरोप - शिकायतकर्ता मूलचंद गुप्ता द्वारा 24 जनवरी को सीपीजीआरएएमएस पोर्टल पर पंजीयन क्रमांक डीओआरएलडी/ई/ 2026/0001016 के माध्यम से शिकायत दर्ज कराई गई। शिकायत में बताया गया है कि ग्राम पंचायत चुकान के प्रभारी सचिव श्रवण द्विवेदी द्वारा पहले से पूर्ण हो चुके निर्माण कार्यों जिनका भुगतान तत्कालीन सरपंच एवं सचिव द्वारा पहले ही किया जा चुका था उन्हीं कार्यों की राशि को ई-ग्रामस्वराज पोर्टल पर नए वर्क कोड बनाकर शोचालय और पुलिया निर्माण के नाम पर पुनः आहरित कर लिया गया। शिकायत के अनुसार

पंचायत अधिनियम की धारा 189/92 के तहत न तो कोई अनुशासनात्मक कार्यवाही की गई और न ही कथित गबन की राशि ग्राम पंचायत चुकान के खाते में वापस जमा कराई गई है। शिकायतकर्ता का कहना है कि बीते पांच महीनों से कार्यवाही रोक दी गई है, जिससे यह संदेह गहराता जा रहा है कि पूरे मामले में उच्च अधिकारियों की भूमिका भी संदेह के घेरे में है।

झूठे आश्वासन देकर सीएम हेल्पलाइन बंद कराने का आरोप - मूलचंद गुप्ता ने सीपीजीआरएएमएस में यह भी आरोप लगाया है कि जिला प्रशासन द्वारा झूठे आश्वासन देकर सीएम हेल्पलाइन में दर्ज शिकायत को बंद करा दिया गया। शिकायतकर्ता का कहना है कि अधिकारियों ने कार्यवाही का झूठा भरोसा देकर शिकायत को समाप्त कराया, जो जनता के साथ धोखा है। उन्होंने मांग की है कि ऐसे अधिकारियों पर भी सख्त कार्रवाई होनी चाहिए जो अपने कर्तव्यों के विपरीत आचरण करते हुए शिकायतों को दबाने का प्रयास करते हैं।

जिला पंचायत सीईओ पर संरक्षण देने का आरोप - शिकायतकर्ता ने आरोप लगाया है कि जिला पंचायत अनूपपुर की विहित अधिकारी अर्चना कुमारी तथा सीईओ द्वारा भ्रष्ट सचिव श्रवण द्विवेदी को संरक्षण (अभयदान) दिया जा रहा है।

साप्ताहिक समीक्षा बैठक में 24 बिंदुओं पर हुई चर्चा

अनूपपुर, देशबन्धु। डूबर कछर नगर परिषद में शासन द्वारा संचालित नागरिक मूलभूत सुविधाओं को आम जनता तक बेहतर ढंग से पहुंचाने के उद्देश्य से साप्ताहिक समीक्षा बैठक का आयोजन शनिवार, 14 फरवरी को परिषद सभागार में किया गया। बैठक की अध्यक्षता डॉ. सुनील कुमार चौरसिया अध्यक्ष एवं जिला योजना समिति सदस्य ने की। इस अवसर पर पार्षदगण बिजेन्द्र देवांगन, सरिता यादव, रवि सिंह, जीतेन्द्र चौहान, पार्वती सिंह गोंड, राकेश दिवान एवं पार्षद प्रतिनिधि योगेश पालीवाल सहित नगर परिषद के अधिकारी एवं कर्मचारी उपस्थित रहे। बैठक में नगर विकास से जुड़े 24 महत्वपूर्ण बिंदुओं पर विस्तार से चर्चा की गई, जिनमें सफाई व्यवस्था, पेयजल आपूर्ति, सड़क निर्माण, स्ट्रीट लाइट, प्रधानमंत्री एवं राज्य सरकार की जनकल्याणकारी योजनाओं की प्रगति तथा



नागरिक समस्याओं के निराकरण जैसे विषय शामिल रहे।

बैठक को संबोधित करते हुए डॉ. चौरसिया ने कहा कि शासन की योजनाओं को जमीनी स्तर पर प्रभावी ढंग से लागू करने एवं आम नागरिकों की समस्याओं के शीघ्र समाधान हेतु नगर परिषद द्वारा एक नया नवाचार किया गया है। आगामी शनिवार से साप्ताहिक समीक्षा बैठक के साथ-साथ

जनसुनवाई भी आयोजित की जाएगी। जनसुनवाई प्रत्येक शनिवार प्रातः 10:30 बजे से दोपहर 12:30 बजे तक आयोजित की जाएगी, जिसमें नगरवासी अपनी समस्याएं सीधे नगर परिषद एवं निर्वाचित जनप्रतिनिधियों के समक्ष रख सकेंगे।

उन्होंने बताया कि जनसुनवाई में प्राप्त शिकायतों का निराकरण उपलब्ध संसाधनों के अनुसार त्वरित एवं प्राथमिकता के आधार पर किया जाएगा, ताकि आम जनता को शीघ्र राहत मिल सके। नगर परिषद द्वारा उठाया गया यह कदम नागरिकों को शासन से सीधे जोड़ने और पारदर्शी एवं जवाबदेह प्रशासन की दिशा में एक महत्वपूर्ण पहल माना जा रहा है।

दैनिक राशिफल

रविवार 15 फरवरी 2026 का पंचांग विक्रम संवत् 2082, शक संवत् 1947 हिजरी 1446। फाल्गुन कृष्ण पक्ष की त्रयोदशी, नवग्र- उ.षा.

मेष-	आज आप पारिवारिक सदस्यों के साथ मिलकर घरेलू मामलों के संबंध में विचार विमर्श करेंगे। घर को नए सिरे से योजनाबद्ध करके आप उसे एक नया स्वरूप देंगे। ऑफिस में उच्च अधिकारियों के साथ चर्चा होगी।
वृषभ-	आज आप विदेश में बसनेवाले मित्रों या सेहोदजनों के अच्छे समाचार पाकर आनंद अनुभव कर सकेंगे। जो लोग विदेश जाना चाहते हैं, उनके लिए अच्छा समय है। प्रवास या धार्मिक स्थान पर जाने का योग है।
मिथुन-	आज आपको काफी सख्तानी रखने की जरूरत है। आज इलाज या शल्यचिकित्सा टालना बेहतर होगा। क्रोध से खुद को हानि कर लें। दिमाग को शांत रखें। मानहानि न हो, इसका ध्यान रखें। एक. 156-269
कर्क-	वैधवी जीवन शैली तथा मनोरंजन प्रवृत्तियों से आज आप आनंदित रहेंगे। व्यापार में आप को लाभ होगा। स्वास्थ्य अच्छा रहेगा। मान-प्रतिष्ठा में वृद्धि होगी। यात्रा या प्रवास का आयोजन कर सकेंगे।
सिंह-	मानसिक चिंता से मन चिंतित रहेगा। शका और उदासी भी मन पर छाई रहेगी, इसलिए आज मन भारी रहेगा। किसी कार्यालय दैनिक कामों में विजय आ सकते हैं। व्यवसाय में सहकर्मियों का सहयोग आज नहीं के बराबर मिलेगा।
कन्या-	आज विद्यालयों के लिए समय कठिन है। संतान के विषय में आपको चिंता बनी रहेगी। शेर-सहृ से संभलकर चलें। मन में खिन्नता का अनुभव होगा। आजीविका चर्चाओं में न उतरना आपके लिए हितकारी रहेगा।
तुला-	आपके लिए समय शुभ है। किसी बात को लेकर मन ज्यादा एमोशनल रहेगा। शारीरिक ताजगी का अभाव रहेगा। मानसिक चिंता भी रहेगी। धन और यश की हानि हो सकती है। मां के स्वास्थ्य की चिंता रहेगी।
वृश्चिक-	आज का दिन आपके लिए लाभदायी है। आज आर्थिक लाभ होने के साथ-साथ भाग्य वृद्धि भी होगी। सेहोदजनों के साथ संबंधों में प्रेम की अधिकाता रहेगी। नए काम का शुभारंभ करने के लिए समय शुभ है।
धनु-	आप का दिन मिश्रित फलदायी है। असमंजस के कारण निर्णय लेना कठिन होगा। मन में चिंता रहेगी। परिजनों के साथ मनमुटाव न हो, इसका ध्यान रखें। काम में अपेक्षित सफलता नहीं मिलने से निराशा होगी।
मकर-	आज दिन की शुरुआत ईश्वर स्मरण से होने के कारण मन प्रफुल्लित रहेगा। पारिवारिक वातावरण मंगलमय रहेगा। मित्रों, सेहोदजनों से आपको उत्साह प्राप्त होगा। नौकरी और व्यापार के स्थान पर आपका प्रभाव बना रहेगा।
कुंभ-	आज शारीरिक और मानसिक रूप से अस्थिरता बनी रहेगी। परिजनों के साथ कलह होने की संभावना है। धन के लेनदेन या पूंजी निवेश करते समय ध्यान रखें। अकालती कार्यवाही में संभलकर चलें। खर्च की अधिकाता रहेगी।
मीन-	आज आकस्मिक धनलाभ की संभावना अधिक है। संतान के विषय में शुभ समाचार प्राप्त होगा। बचपन के या पुराने मित्रों से मुलाकात हो सकती है। नए मित्रों से भी संपर्क होगा, इसका आपको भविष्य में लाभ होगा। मा. 579-799

3,8,4,9-31,86,42,93,78,42,17,67

स्वास्थ्य, शिक्षा, रोजगार और महिलाओं को आत्मनिर्भर बनाने की दिशा में हो रहे ठोस प्रयास : राज्यमंत्री

अनूपपुर, देशबन्धु। राज्य सरकार विकास के प्रति पूर्ण प्रतिबद्धता के साथ कार्य कर रही है। प्रदेश के मुख्यमंत्री डॉ. मोहन यादव द्वारा अनूपपुर जिले को अनेक विकाससात्मक सांगतों प्रदान की गई हैं, जिससे जिले में निरंतर प्रगति का मार्ग प्रशस्त हो रहा है। जिले में नए उद्योगों की स्थापना की जा रही है, जिससे स्थानीय युवाओं को रोजगार के अवसर प्राप्त होंगे तथा क्षेत्र की अर्थव्यवस्था सुदृढ़ होगी। शनिवार को मध्य प्रदेश के कुटीर एवं ग्रामोद्योग विभाग के राज्यमंत्री (स्वतंत्र प्रभार) दिलीप जायसवाल कोतमा में पालिका बाजार शॉपिंग कॉम्प्लेक्स के लोकार्पण कार्यक्रम को संबोधित करते हुए कर्हीं।

कोतमा विधानसभा की 25 से ज्यादा पंचायतों में मंगल भवन कोतमा में पालिका बाजार शॉपिंग कॉम्प्लेक्स का लोकार्पण



का निरंतर विस्तार किया जा रहा है। शिक्षा के क्षेत्र में सादीपनि विद्यालय स्थापित किए जा रहे हैं, जहां विद्यार्थियों को गुणवत्तापूर्ण शिक्षा के साथ-साथ संस्कारयुक्त वातावरण भी प्रदान किया जा रहा है। महिलाओं को आत्मनिर्भर एवं सशक्त बनाने के उद्देश्य से राज्य सरकार द्वारा लाडली बहना योजना, लाडली लक्ष्मी योजना, प्रधानमंत्री मातृ वंदना योजना सहित विभिन्न कल्याणकारी योजनाएं संचालित की जा रही हैं। इन योजनाओं के माध्यम से

महिलाएं आर्थिक एवं सामाजिक रूप से सशक्त होकर समृद्धि की ओर अग्रसर हो रही हैं। उन्होंने कहा कि आगामी लोकसभा एवं विधानसभा चुनावों में महिलाओं को 33 प्रतिशत आरक्षण प्रदान कर उन्हें जनप्रतिनिधित्व का अवसर दिया जा रहा है, जिससे समाज विकास में उनकी सक्रिय भागीदारी होगी।

राज्यमंत्री ने कहा कि देश के प्रधानमंत्री तथा प्रदेश के मुख्यमंत्री ने नेतृत्व में सरकार विकास के नए आयाम

स्थापित कर रही है। मुख्यमंत्री की घोषणा के अनुरूप जिले के 125 ग्रामों में लगभग 46 हजार हेक्टेयर भूमि को सिंचित करने हेतु कार्ययोजना तैयार की जा रही है। इससे किसानों को समुचित सिंचाई सुविधा उपलब्ध होगी तथा वे विविध फसलों का उत्पादन कर अधिक लाभ अर्जित कर सकेंगे। उन्होंने कहा कि राज्य सरकार द्वारा किसानों को निःशुल्क सौर पंप उपलब्ध कराने की योजना भी संचालित की जा रही है, जिससे प्रत्येक किसान को निःशुल्क रूप से मंगल भवनों का निर्माण कराया जा रहा है। विधानसभा क्षेत्र कोतमा में संचालित विभिन्न विकास कार्यों एवं योजनाओं के संबंध में उपस्थित नागरिकों को विस्तारपूर्वक जानकारी भी प्रदान की।

मंगल भवनों का भूमिपूजन आगामी दिनों में किया जाएगा। उन्होंने कहा कि प्रत्येक वर्ग की आवश्यकता एवं मांग के आधार पर चरणबद्ध रूप से मंगल भवनों का निर्माण कराया जा रहा है। विधानसभा क्षेत्र कोतमा में संचालित विभिन्न विकास कार्यों एवं योजनाओं के संबंध में उपस्थित नागरिकों को विस्तारपूर्वक जानकारी भी प्रदान की। इस दौरान राज्यमंत्री ने नगर पालिका कोतमा के द्वारा 103.09 लाख रूपए की लागत से नवनिर्मित पालिका बाजार शॉपिंग कॉम्प्लेक्स का फीता काटकर वैदिक मंत्र उच्चारण के साथ लोकार्पण किया। साथ ही नगर पालिका द्वारा नवनिर्मित पालिका बाजार शॉपिंग कॉम्प्लेक्स के आर्वाइट दुकानदारों को प्रतीकस्वरूप दुकानों की चाबी प्रदान की गई। कार्यक्रम में नगर पालिका अध्यक्ष डूबर कछर सुनील चौरसिया, वरिष्ठ समाजसेवी रामावल अग्रवाल, जितेंद्र भट्ट, विनोद केवट, हनुमान गर्ग सहित अन्य जनप्रतिनिधि अधिकारी नगर पालिका कोतमा के पार्षद बड़ी संख्या में नागरिक उपस्थित रहे।